



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

புதன்கிழமை 20-12-2023



விளக்கம் அளிப்பதில் என்ன பிரச்சினை?

இந்திய நாடாளுமன்றத்தில் இருந்து 92 நாடாளுமன்ற உறுப்பினர்கள் இடைநீக்கம் செய்யப்பட்டுள்ளார்கள். பா.ஜ.க.வின் ஜனநாயகச் சாதனைகளில் இதுவும் ஒன்று.

நாடாளுமன்றத்தில் இருந்து நாடாளுமன்ற உறுப்பினர்களை இடைநீக்கம் செய்வது அவர்களுக்குப் புதிதல்ல.

நாடாளுமன்றத்தில் நாட்டின் முக்கிய விவகாரங்கள் குறித்து விவாதம் நடத்த அனுமதி கோரி குரல் எழுப்பியதற்காக கடந்த 5 ஆண்டுகளில் 57 நாடாளுமன்ற உறுப்பினர்கள் 71 முறை இடைநீக்கம் செய்யப்பட்டுள்ளனர்.

நாடாளுமன்றத்தில் கடந்த 2019 ஆம் ஆண்டு முதல் விலைவாசி உயர்வு, ஜி.எஸ்.டி வரி உயர்வு, மகாராஷ்டிரா குதிரை பேரம், மணிப்பூர் கலவரம், ரஃபேல் விவகாரம், டெலிபோன் ஓட்டுக் கேட்டி, அதானி விவகாரம் உள்ளிட்ட பிரச்சினைகளை எழுப்பியதற்கு 57 நாடாளுமன்ற உறுப்பினர்கள் 71 முறை இடைநீக்கம் செய்யப்பட்டு இருக்கிறார்கள். அதிகபட்சமாக 2022 ஆம் ஆண்டு மழைக்கால கூட்டத்தொடரின் போது ஜி.எஸ்.டி வரி உயர்வுக்கு எதிராக நாடாளுமன்றத்தில் விவாதம் நடத்த வேண்டும் என்று எதிர்க்கட்சிகள் வலியுறுத்தின. ஆனால் விவாதம் நடத்த அனுமதி மறுக்கப்பட்டது. அப்போது நாடாளுமன்றத்தில் முழுக்கமிட்ட 23 எம்.பி.க்கள் இடைநீக்கம் செய்யப்பட்டனர். தி.மு.க. எம்.பி.க்கள் ஐந்து பேர் உட்பட அப்போது 19 எம்.பி.க்கள் மாநிலங்களவையில் இடைநீக்கம் செய்யப்பட்டனர். அதே பிரச்சினையில் மக்களவையில் நான்கு எம்.பி.க்கள் இடைநீக்கம் செய்யப்பட்டனர்.

2021 ஆம் ஆண்டு குளிர்கால கூட்டத் தொடரின் போது விவசாயிகள் பிரச்சினை, விவசாயிகள் போராட்டம் குறித்து விவாதம் நடத்த வலியுறுத்தியதற்காக மாநிலங்களவையில் 12 எம்.பி.க்கள் இடைநீக்கம் செய்யப்பட்டனர். இப்படி பல பிரச்சினைகளில் காங்கிரஸ், தி.மு.க., திரிணாமுல் காங்கிரஸ், இடதுசாரி கட்சிகள் உள்ளிட்ட எதிர்க்கட்சிகளைச் சேர்ந்த 57 எம்.பி.க்கள் 71 முறை சஸ்பெண்ட் செய்யப்பட்டு இருப்பது தெரியவந்துள்ளது. இடைநீக்கம் செய்வதுதான் பா.ஜ.க. தலைமையின் அரசியல் பாணியாகும்.

ராகுல்காந்தியை பதவி நீக்கம் செய்ததைப் போலவோ - மஹீலா மொய்த்ரா பதவியைப் பறித்ததைப் போலவோ செய்ய முடியாத நிலையில், 'இடைநீக்கம்' என்ற அஸ்திரத்தை அதிகம் பயன்படுத்தி வருகிறார்கள். இதைத்தான் இப்போதும் செய்துள்ளார்கள்.

கடந்த 13 ஆம் தேதி நாடாளுமன்றத்தில் புகைக்குண்டு வீசப்பட்டது. இது தொடர்பாக விவாதிக்க வேண்டும் என்று சொன்ன கனிமொழி கருணாநிதி உள்ளிட்ட 13 மக்களவை உறுப்பினர்களும், ஒரு மாநிலங்களவை உறுப்பினரும் இடைநீக்கம் செய்யப்பட்டார்கள். அதன் பிறகு நேற்றைய தினம் மக்களவை உறுப்பினர்கள் 33 பேர், மாநிலங்களவை உறுப்பினர்கள் 45 பேர் என 78 எம்.பி.க்கள் இடைநீக்கம் செய்யப்பட்டார்கள். ஆக மொத்தம் 92 உறுப்பினர்கள் இடைநீக்கம் செய்யப்பட்டுள்ளார்கள். நாடாளுமன்ற தி.மு.க. குழுத்தலைவர் டி.ஆர்.பாலு உள்ளிட்ட 10 தி.மு.க. உறுப்பினர்கள் இதில் அடக்கம்.

இந்தியாவின் நாடாளுமன்றத்துக்குள் புகுந்து புகைக் குண்டு வீசும் சம்பவம் நடந்திருக்கிறது. இதைக் கூட விவாதிக்காமல் நாடாளுமன்றம் எதற்காக கூட வேண்டும்? உள்ளே புகுந்தவர்களுக்கு ஏதாவது ஒரு காங்கிரஸ் எம்.பி. பாஸ் கொடுத்திருந்தால் விவாதித்திருப்பார்களா, மாட்டார்களா? உள்ளே புகுந்தவர்களில் ஒருவர் இசுலாமியராக இருந்திருந்தால் விவாதித்திருப்பார்களா, மாட்டார்களா? இப்போது மட்டும் ஏன் விவாதிக்கவில்லை? உள்ளே வீசப்பட்ட புகைக் குண்டுவில் ரசாயனமோ - விஷமோ கலக்கப்பட்டு இருந்தால் என்ன ஆகி இருக்கும்? பலரது உயிருக்கே ஆபத்தானதாக ஆகி இருக்குமே? அப்போதும் இப்படித்தான் இருந்திருப்பார்களா?

இந்தியாவின் பிரதமர் நரேந்திரமோடி சபைக்கு வருகை தந்து, நாடாளுமன்ற உறுப்பினர்களுக்கு ஆறுதல் கூடச் சொல்லவில்லையே? உள்துறை அமைச்சர் அமித்ஷா, நாடாளுமன்றத்துக்குள் வந்து விளக்கம் கூட அளிக்கவில்லையே? விளக்கம் அளிப்பதில் என்ன பிரச்சினை இருக்கிறது?

ஆனால் இந்தி நாளிதழ் ஒன்றுக்கு பிரதமர் பேட்டி அளித்திருப்பதாகச் செய்தி வெளியாகி உள்ளது. "நாடாளுமன்றப் பாதுகாப்பு அத்துமீறல் சம்பவம் வேதனை அளிக்கிறது. கவலைக்குரியது. இது தொடர்பாக புலனாய்வு அமைப்புகள் விசாரணை மேற்கொண்டு வருகின்றன. கடுமையான நடவடிக்கைகள் எடுக்கப்பட்டு வருகின்றன. இந்த விவகாரத்தின் பின்னணியில் இருப்பவர்கள் மற்றும் அவர்களின் நோக்கம் குறித்து ஆழமாக விசாரிப்பது அவசியம். நாடாளுமன்றச் சம்பவத்தின் தீவிரத்தை குறைத்து மதிப்பிட முடியாது. அதே தீவிரத்துடன் மக்களவைத் தலைவர் தேவையான அனைத்து நடவடிக்கைகளையும் எடுத்து வருகிறார். கூட்டு மனப் பான்மையுடன் தீர்வு காணும் முயற்சிகள் மேற்கொள்ளப்பட வேண்டும். இது போன்ற விவகாரத்தின் வீண் சர்ச்சைகளை அனைவரும் தவிர்க்க வேண்டும்" என்று பிரதமர் சொன்னதாகச் செய்தி வெளியாகி உள்ளது.

இதையே நாடாளுமன்றத்தில் சொன்னால் என்ன குறைந்து விடப் போகிறது? ஒரு நாடாளுமன்ற உறுப்பினர்க்கு எங்கோ ஒரு இடத்தில் ஏதாவது ஒரு பிரச்சினை என்றால், அது தொடர்பாக 'உரிமை மீறல்' என்ற பொருளில் நாடாளுமன்றத்தில் பிரச்சினை கிளப்பப்பட்டு விவாதங்கள் நடக்கும். ஆனால் இங்கே அனைத்து உறுப்பினர்களும் அச்சுறுத்தப்பட்டுள்ளார்கள். பா.ஜ.க. உறுப்பினர்களும் சேர்ந்து ரீதியில் இருக்கிறார்கள். இது மிகப்பெரிய அச்சுறுத்தல் அல்லவா? அது விவாதிக்க வேண்டாமா?

இதனை எதிர்க்கட்சிகள் அரசியல் ஆக்கவில்லை. 'உள்துறை அமைச்சர் பதில் சொல்ல வேண்டும்' என்றுதான் சொல்கிறார்கள். உள்துறை அமைச்சர் அவருக்கு சம்பந்தமில்லாத பிரச்சினைக்கு எல்லாம் - பிரதமருக்குப் பதிலாக பக்கம் பக்கமாக உரையாற்றி இருக்கிறாரே. இப்போது அவர் பதில் சொல்லியாக வேண்டியதற்கு ஏன் பதில் அளிக்க மறுக்கிறார்?

"நாடாளுமன்றத்துக்குள் வரும் எங்களுக்கு என்ன பாதுகாப்பு இருக்கிறது?" என்று கேட்க நாடாளுமன்ற உறுப்பினர்களுக்கு உரிமை இல்லையா?

●●



புதுடெல்லி - அசோகா ஓட்டலில், நேற்று மாலை நடைபெற்ற 'இண்டியா' கூட்டணிக் கட்சிகளின் தலைவர்கள் ஆலோசனைக் கூட்டத்தில் - அகில இந்திய காங்கிரஸ் கட்சியின் தலைவர் திருமதி. சோனியா காந்தி அவர்களும், முதல்வர் மு.க.ஸ்டாலின் அவர்களும் உரையாடிய போது எடுத்த படம். நாடாளுமன்ற கழகக் குழுத் தலைவர் டி.ஆர்.பாலு உடன் உள்ளார்.



முதலமைச்சர் மு.க.ஸ்டாலின் அவர்கள், நேற்று (19.12.2023) இனமானப் பேராசிரியர் அவர்களின் பிறந்தநாளையொட்டி, புதுடெல்லி தமிழ்நாடு இல்லத்தில் வைக்கப்பட்டுள்ள அவரது திருவுருவப் படத்திற்கு மலர்தூவி மரியாதை செலுத்தினார். உடன் நாடாளுமன்ற கழக குழுத் தலைவர் டி.ஆர்.பாலு, ஆ.ராசா எம்.பி., எஸ்.எஸ்.பழனிமாணிக்கம் எம்.பி., தமிழ்நாடு அரசின் டெல்லி சிறப்புப் பிரதிநிதி ஏ.கே.எஸ்.விஜயன் ஆகியோர் உள்ளனர்.

ஒன்றியக் குழுவினர் இன்று தூத்துக்குடியில் ஆய்வுக்கு வருவதால் முதல்வர் மு.க.ஸ்டாலின் - நாளை தூத்துக்குடி செல்கிறார்!

சென்னை, டிச. 20 - மத்தியக் குழுவினர் தூத்துக்குடியில் இன்று ஆய்வுக்கு வருவதால் - முதலமைச்சர் அவர்கள் நாளை தினம் தூத்துக்குடிக்குச் சென்று ஆய்வு மேற்கொள்கிறார் என தமிழ்நாடு அரசு அறிவித்துள்ளது.

அதன் விபரம் வருமாறு: தூத்துக்குடி, திருநெல்வேலி, தென்காசி மற்றும் கன்னியாகுமரி ஆகிய 4 மாவட்டங்களில் டிசம்பர் 17 மற்றும் 18 ஆகிய தேதிகளில் பெய்த கனமழையின் காரணமாக கடுமையாக

தமிழ்நாடு அரசு அறிவிப்பு!

பாதிக்கப்பட்டுள்ளது. இதனை எதிர்கொள்ளவும், மக்களுக்குத் தேவையான மீட்டி மற்றும் நிவாரண நடவடிக்கைகளையும் மேற்கொள்ளவும் அமைச்சர் பெருமக்கள் மற்றும் இந்திய ஆட்சிப்பணி அலுவலர்களும் உடனடியாக பாதிக்கப்பட்ட மாவட்டங்களுக்கு அனுப்பி வைக்க முதலமைச்சர் அவர்கள் உத்தரவிட்டிருந்தார். மேலும், அப்பகுதிகளில் மாநில பேரிடர் மீட்டி குழு,

தேசிய பேரிடர் மீட்டி குழு, தீயணைப்புத்துறை, காவல் துறையினர் மற்றும் அனைத்து அரசுத் துறைகளுடன் இணைந்து ஒருங்கிணைந்த முறையில் மீட்டி மற்றும் நிவாரணப் பணிகள் மேற்கொள்ளப்பட்டு, பாதிக்கப்பட்ட மக்கள் மீட்கப்பட்டு பாதுகாப்பான இடங்களில் தங்க வைக்கப்பட்டு வருகிறார்கள். தூத்துக்குடி மாவட்டத்தில் மீட்டிப் பணிகள் தொடர்ந்து நடைபெற்றுவருகின்றன.

இந்தச் சூழ்நிலையில் முன்னதாக இன்று (20.12.2023) தூத்துக்குடிக்குச் செல்வதாக அறிவித்திருந்த முதலமைச்சர் அவர்கள், மத்தியக் குழு இன்று தூத்துக்குடி மாவட்டத்தில் ஆய்வு மேற்கொள்ள உள்ளதால், மாவட்டநிர்வாகம் அவர்களுக்கு உடனிருக்க வேண்டிய நிலையைக் கருத்தில்கொண்டு, இன்று இரவு மதுரை சென்று நாளை நாள் (21.12.2023) தூத்துக்குடியில் ஆய்வு மேற்கொள்கிறார்.

இவ்வாறு அரசின் செய்திக் குறிப்பில் தெரிவிக்கப்பட்டுள்ளது.

102வது பிறந்தநாள்: சென்னை - அண்ணா அறிவாலயம் - கழக அலுவலகத்தில்

பேராசிரியர் திருவுருவப் படத்திற்கு - பொதுச் செயலாளர் துரைமுருகன் மரியாதை!

அன்பகம் கலை - பூச்சி முருகன் பங்கேற்பு!

சென்னை, டிச. 20 - திராவிட முன்னேற்றக் கழகத்தின் தத் தலைமையாக, பிறந்த நாளான நேற்று (19-12-2023), மாலை, அண்ணாவின தம்பி தன்வாழ்நாள் முழுவதும் அப்பழுக்கற்ற கொள்கைக் கலைஞரின் தமைய கோபுரமாக உயர்ந்து

இனமானப் பேராசிரியர் அவர்களின் திருவுருவப் படத் திற்கு கழகப் பொதுச்செயலாளர் துரைமுருகன் அவர்கள், மலர்தூவி மரியாதை செய்தார்.

இனமானப் பேராசிரியர் அவர்களின் திருவுருவப் படத் திற்கு கழகப் பொதுச்செயலாளர் துரைமுருகன் அவர்கள், மலர்தூவி மரியாதை செய்தார்.

அதுபோது, கழக இணை அமைப்புச் செயலாளர் அன்பகம் கலை, தலைமை நிலையச் செயலாளர் பூச்சி எஸ்.முருகன், பகுதிச் செயலாளர் ஆயிரம்விளக்கு (கிழக்கு) மா.பா. அன்பு துரை, இலக்கிய அணிஇணைச் செயலாளர் ஈரோடு இறைவன், வட்டச் செயலாளர் ராமன் ஆகியோர் உடனிருந்தனர்.



இனமானப் பேராசிரியர் அவர்களின் 102 வது பிறந்தநாளையொட்டி, கழகத் தலைமை அலுவலகமான சென்னை - அண்ணா அறிவாலயத்தில், பேராசிரியர் அவர்களின் திருவுருவப் படத்திற்கு, கழகப் பொதுச்செயலாளர் துரைமுருகன் அவர்கள் மலரஞ்சலி செலுத்தினார். கழக இணை அமைப்புச் செயலாளர் அன்பகம் கலை, தலைமை நிலையச் செயலாளர் பூச்சி எஸ்.முருகன், மாநில இலக்கிய அணி துணைச் செயலாளர் ஈரோடு இறைவன், பகுதிச் செயலாளர் மா.பா. அன்பு துரை, வட்டச் செயலாளர் ராமு உள்ளிட்டோர் அப்போது உடனிருந்தனர்.